

ჰოდ წმიდაო ანგელოზო, სახიერო მცველო და მფარველო ჩემო! შემუსრვილითა გულითა და საღმრთოებითა სულითა წარდგომილ ვარ წინაშე შენსა მვედრებელი ესრეთ: შეისმინე ჩემ ცოდვილისაჲ (სახელი), ფიცხელითა გლოვითა და მწართა ტირილითა მღალადებელისაჲ; ნუ მოიკსენებ უსჯულოებათა და უსამართლოებათა ჩემთა, რომლითაცა განგარისხებ შენ მე, უბადრუკი ესე, ვიდრე ამაღ დღედმდე და ჟამადმდეცა, და საძაგელ-ვჰყოფ თავსა ჩემსა წინაშე შემოქმედისა ჩუენისა უფლისა; წარმომიჩნდი მე მოწყალედ და ნუ განმეშორები ბილწსა ამას ვიდრე აღსასრულადმდე ჩემდა. განმალვიძე მე ცოდვითისა ძილისაგან და შემეწიე ლოცვითა შენითა, რათა უმანკოებითა განვვლნე შემდგომნი ჟამნი ცხორებისა ჩემისანი და ვქმნა ნაყოფი, ღირსი სინანულისაჲ, ხოლო უფროსლა დამიცევ მე სასიკუდინეთა ცოდვათა შინა დაცემისაგან, რათა არა წარვწყმდე სასოწარკვეთილებასა შინა, და ნუ უხაროდის მტერსა ჩემსა წარწყმედაჲ ჩემი. უწყი ჭეშმარიტად და ბაგითაცა აღვიარებ, რამეთუ არავინ მივის მე ეგრეთ მეგობარი და შემწე, მცველი და თანამბრძოლი, ვითარცა შენ, წმიდაო ანგელოზო, რომელი წარდგომილ ხარ წინაშე საყდარსა უფლისასა და ლოცულობ ჩემ, უკმარისა და უმეტესად ყოველთა ცოდვილისათჳს, რათა არა განაგდოს სული ჩემი ყოვლადსახიერმან დღესა სიკუდილისა ჩემისასა და საყოველთაოდსა სამსჯავროდსასა. ნუ დასცხრები ღმრთობიერყოფად ყოვლადმოწყალისა უფლისა და ღმრთისა ჩემისა, რათა მომიტევენს მან შეცოდებანი ჩემნი, რომელნიცა ვქმენ ყოველთა დღეთა ცხორებისა ჩემისათა საქმით და სიტყვით და ყოვლითა გრძნობითა ჩემითა, და მაცხოვრნოს განგებულებითა მით, რომელიცა თვით უწყის: უტე, დამსაჯოს მე აქა თვისითა გამოუთქუმელითა წყალობითა, გარნალა ნუ მამხილებს და ნუ მიმჯდის პასუხსა მუნ თვისითა თუალუხვავითა მართლმსაჯულებითა; და ღირს-მყოს მე სინანულისა შეწირვად და სინანულითვე ღმრთებრივისა ზიარებისა ღირსებით მიღებად, რომლისათჳსცა უმეტესად გვედრები, და ესევითარსა მას მადლსა სრულიად გულითად მსურვებელ ვარ. ხოლო საშინელსა ჟამსა სიკუდილისასა ნუ განმეშორები, სახიერო მფარველო ჩემო, იყავ განმდევნელ ბნელთა მათ ეშმაკთა, მეძიებელთა შეშინებად განკრთომილისა სულისა ჩემისა: დამიცევ მე მათმიერითა მონადირებათაგან, ოდეს მეგულვოდის განსლვად ჰაერთა მათ მცველთა საზუერეთაჲ, რათა შენ მიერ დაცვული უჭირველად მივიწიო სანუკველსა მას ჩემდა სამოთხესა, სადაცა წმიდათანი და ზეციერთა ძალთანი დაუცხრომელად აქებენ ყოვლადპატიოსანსა და დიდადშუენიერსა სახელსა სამგუამოვნებით დიდებულისა ღმრთისა, მამისა და ძისა და წმიდისა სულისასა, რომელსა შუენის პატივი და თაყუანისცემად უკუნითი უკუნისამდე, ამინ. ანგელოზო ღმრთისაო, მფარველო ჩემო წმიდაო, დაცვად ჩემდა ღმრთისა მიერ ზეცით მოძებულო! გულსმოდგინედ გვედრები შენ: განმანათლე მე და დამიცევ ყოვლისაგან ბოროტისა, მიძელუ კეთილსა საქმისა მიმართ და წარმმართე მე გზასა ზედა ცხონებისასა. ამინ.